

गंगा पथ की लंबाई घटकर 20.5 किमी होगी

पटना। पथ निर्माण मंत्री नंदकिशोर यादव ने कहा कि अब गंगा पथ की लंबाई एक किमी घटकर 20.5 किमी होगी। बदले स्वरूप के तहत अब यह पथ दीघा से एएन सिन्हा संस्थान तक सड़क, नुरुद्दीनघाट से 200 मीटर पश्चिम तक एलिवेटेड, नुरुद्दीनघाट से दीदारगंज तक सड़क और चेकपोस्ट से गोपघाट तक एलिवेटेड होगा। इसे पुराने एनएच-30 से कच्ची दरगाह-बिदुपुर पथ के एप्रोच से जोड़ा जाएगा। पथ में बांकीपुर-दानापुर पथ एवं अशोक राजपथ से एलसीटी घाट, एएन सिन्हा संस्थान, कृष्णाघाट, गायघाट, कंगनघाट और पटनाघाट के पास वाहनों के लिए सड़क संपर्क जोड़ा जाएगा। प्रधान सचिव अमृतलाल मीणा ने कहा कि अब तक इस परियोजना के तहत 21 फीसदी काम हुआ है। कुल 136 में 66 पिलर बने हैं। हि.ब्यू.

66 पिलर बने हैं अब तक गंगा पथ के लिए, जबकि बनना है 136



पटना के कलेक्ट्रेट गेट स्थित गंगा पथ।



12

पैदल यात्री समपार मी बनेंगे सड़क वाले क्षेत्र में

21

फीसदी काम हुआ है अब तक परियोजना के तहत

02

मीटर नुरुद्दीनघाट से पश्चिम तक होगी एलिवेटेड सड़क

अन्य नए व खास प्रावधान

- छठ जैसे त्योहार के मद्देनजर लोगों की सुविधा के लिए दीघा, मकदुमपुर, सेंट माइकल, एलसीटी, राजापुर पुल, बांसघाट, नुरुद्दीनघाट, बुंदेलटोली, शरीफागंज, कटरा और धर्मशाला में पैदल यात्री संपर्क (अंडर पास) बनेंगे।
- बांसघाट और दीदारगंज चेकपोस्ट/ धर्मशाला घाट के पास दो टोल प्लाजा बनेंगे। साथ ही सड़क वाले अंश में गंगा की तरफ 5 मीटर चौड़ा पैदल पथ, एक बस पड़ाव, 8 यात्री शेंड और 7 मनोरंजन स्थल का भी प्रावधान किया गया है।
- एलिवेटेड संरचना के लिए 8 पैदल ऊपरगामी पथ- दीघा, कुर्जी, राजापुल, मगध महिला कॉलेज, गायघाट, खाजेकलांघाट, कंगनघाट और पटनाघाट में बनेंगे। सड़क वाले क्षेत्र में 12 पैदल यात्री समपार भी बनेंगे।